

श्रीश्रीनिवासाचार्यविरचितं

जानकीचरणचामरम् ।

मुक्तावल्लमतल्लितारकततिश्रीलक्ष्मवक्षःस्थली-
 सुत्रामोपलदर्पणप्रतिफलत्सीतास्यशीतद्युतिः ।
 अङ्कालंकृतिमैथिलीस्मितसमुन्मीलत्कपोलस्थली-
 रत्नादर्शविशत्प्रसन्नवदनो देवः प्रसन्नोऽस्तु वः ॥ १ ॥

आयान्ती स्फुरदङ्गुलीयकहरिन्माणिक्यरश्मिच्छटा-
 दूर्वाचर्वणजातकौतुकमृगीपोतानुकम्पाकुला ।
 मन्दस्रेमुखान्नलुब्धमधुकृज्जम्बूफलाकर्षिणा
 खेलन्ती मणिवन्धकीरशिशुना सीता कदा लक्ष्यते ॥ २ ॥

खर्बालाञ्जलिमुक्तमौक्तिकफलैर्जातालवालां सुधा-
 संपृक्तैः सुरसिन्धुनिर्झरशतैः सिक्ताङ्घ्रिमूलामहो ।
 अश्रान्तं सरयूतटीसुरतरोरङ्गे कृतालंकृतिं
 कांचित्काञ्चनकल्पवल्लिमवनेरुन्मीलितामाश्रये ॥ ३ ॥

सेरेन्दीवरसुन्दरां परिवृतामस्तोककोकश्रिया
 राजच्छैवलमञ्जरीं जलरुहैरालोहितैर्मोहिनीम् ।
 इन्दूतुन्दिलदुग्धसिन्धुविहरन्मौधुर्यसिन्धून्मुखीं
 कामप्याकलये निरङ्कुशदयाकैवल्यकलोलिनीम् ॥ ४ ॥

उन्मीलत्कमलोपरिस्थकमलश्रीविभ्रमं विभ्रतीं
 हंसोत्तंसवतंसहंसकचमत्कारेण चेतोहराम् ।

१. अयं श्रीनिवासाचार्यः कश्चन रामानुजो द्रविडोऽर्वाचीनश्च भवति. एतत्प्रणीतस्या-
 जानकीचरणचामरस्यैकं सटीकं पुस्तकं प्रायः शुद्धं नवीनं सप्तपञ्चाशत्पत्रात्मकं वा-
 णसीतः पण्डितश्रीविजयानन्दशर्मभिः प्रहितम्. तत्र सारस्वतभूसुरकुलमण्डनायमानसु-
 सेन्द्रदिलारामात्मजरामकृष्णापरनामकाकारामपण्डितैः १९०४ मिते विक्रमाब्दे
 णीता टीकास्ति. अस्माभिस्तु नात्युपयुक्तत्वाद्दीकामुद्रणमुपेक्ष्य टिप्पणमात्रमेव तत
 द्धृतम्. २. श्रीवत्सचिह्नम्. ३. माधुर्यसिन्धुः श्रीरामः. ४. सुखकमलोपरि नयनक-
 ले. श्रीरपि हस्तकमले कमलं धारयति.

गङ्गासंगतगङ्गाया कृतपरिष्वङ्गैस्तरङ्गैः स्थिरां
 कामत्तामरसोलसद्रसधुनीं कामप्यवेक्षामहे ॥ ५ ॥
 अङ्गोन्मुक्तमुगाङ्गमण्डलगलत्पीयूषपानव्रतं
 हित्वा यस्य रसं रसज्ञतिलकाः स्वैरं धिया गृह्णते ।
 कौशल्यासुकृतेक्षुपाकसचिवः सर्वसहास्रगवी
 पुण्यक्षीरविपाक एष भजते जीवस्य जीवातुताम् ॥ ६ ॥
 यस्मिंश्चैलसुतालिकेन्दुकलिका कल्याणमाल्यायते
 वाग्देवीकवरीविभूषणमणिग्रामः फलस्तोमति ।
 नासामौक्तिकरश्मयः स्मरसरोजाक्ष्यास्तुषारन्त्यहो
 मैथिल्याश्चरणान्शुपल्लवचयः शय्यास्तु मञ्चेतसः ॥ ७ ॥
 मन्दाकिन्यवगाहनामलसुरीवन्दारुमौलिस्खल-
 न्मन्दारादिमधूनि यस्य पदयोरिच्छन्ति मन्दानिलम् ।
 विन्दानीति स वक्ति यं प्रति रसाद्वातारविन्दासनः
 किंदास्येन लभेऽरेविन्दनिलयापादारविन्दासवम् ॥ ८ ॥
 नमद्वाणीन्द्राणीप्रमुखसुमुखीनां शिरसि यं
 सुपूरं सिन्दूरं कतिचन विदू रङ्गरसिकाः ।
 अवन्त्या नन्दिन्यास्त्रिभुवनजनन्याश्चरणयोः
 परागो मे रागोदयकृतपरागो विधुनुताम् ॥ ९ ॥
 रुचिं तावच्चिन्तामणिसदसि चिन्ताध्वनि गता
 धुनीते ध्येया या मुनिभिरभिधेया श्रुतिशतैः ।
 मया सानायासापरिणतधिया साधु गदितुं
 न शक्या जानक्याश्चरणनखमाणिक्यसुषमा ॥ १० ॥
 स्वभाले बालेन्दुं यदकलयदेकस्निनयन-
 स्तदन्येषां तेषामपि तदभिलाषः प्रववृधे ।

१. कस्य दास्येन. २. लक्ष्मीरूपायाः सीतायाः. ३. रङ्गो भक्तिसङ्गः प्रेमा. ४. पर-
 मुत्कृष्टमागोऽपराधः.

तदानीं जानीमो जनकतनयापन्नखशिखा-
 स्तदालीभिर्लूनाः किल तिलकयन्ति स्म निटिले ॥ ११ ॥
 विराजन्ते चिन्तामणिसदसि लक्ष्मीपदनख-
 प्रतिच्छायाच्छायापतय इव दर्शेन्दुसहिताः ।
 प्रजल्पेदल्पज्ञस्तव कविरिमामसदुपमां
 तदा मन्तुः क्षन्तुं समुचित इति क्षोणिलुठिताः ॥ १२ ॥
 सकारुण्यारुण्या नखमणय एते चरणयो-
 र्हरन्तोऽपि ध्वान्तं न खमणय इत्थं व्यवसिताः ।
 पुरस्तादेतेषामनिमिषदृगम्भोजपरिष-
 न्निमेषादुन्मेषं कथमितरथा मुञ्चति रमे ॥ १३ ॥
 चकोराणां प्राणान्यदवति नवेन्दुच्छविमतिं
 वितन्वन्क्रोकानामपि निशि नवीनातपधियम् ।
 मिलिन्दानां हेमाम्बुजधनरजःप्रेम पदयो-
 र्नखानामारुण्यं तव जननि केषां न शरणम् ॥ १४ ॥
 उदञ्चन्मन्दारस्खलितकुरुविन्दाङ्कितमुखै-
 रपूर्वस्वर्वापीकनकनलिनापीडितदलैः ।
 सवर्णा सौवर्णाम्बुजहृदि निषण्णां कथममी
 वयं विद्मः पद्मानुपमपदपद्माङ्गुलिततिम् ॥ १५ ॥
 मृणालश्रेणीयं अदिममहिमालोचनपथे
 शिलाशीला लीलानलिनमैलिनः कण्टकसमम् ।
 नवोद्गीतं पङ्कीभवति नवनीतं तदतुलं
 परामर्शदर्शे प्रतिफलतु लक्ष्मीपदतलम् ॥ १६ ॥
 नखश्रेणीमेणीदृश उपनिषद्विश्रुतिजुष-
 स्तव क्षोणीशोणीकरणकुशलामप्यविकलाः ।
 यदेता लाक्षाभिः स्मरजननि साक्षात्पिदधते
 तदुत्प्रेक्षालक्ष्यीकृतनयनदोषापहृतये ॥ १७ ॥

न मृद्वी माणिक्यावलिरपि सरोजं न विरज-
 श्विरं के कङ्कलेस्तरुणरुचयः पल्लवचयाः ।
 किमु स्यादेतस्याश्चरणसदृशं पद्मवसते-
 रिति प्रेक्षे यावत्तदनुफलं तावदमृशम् ॥ १८ ॥
 त्वमेव त्वन्मूर्ति मृदुभिरभिनिर्माय जैनकैः
 कैलाकारैर्हीरैर्मुखजटितमाणिक्यशकलैः ।
 पदाङ्गुल्यावल्योर्नखदशकमस्याः सृजसि चे-
 त्तदोदन्वत्कन्ये तुलितमिव मन्ये तव नखम् ॥ १९ ॥
 चतुर्णां वर्णानां वरदमिदमेव स्मृतमहो
 चतुर्णां वेदानां विशदमिदमेव स्तुतिपदम् ।
 चतुर्णामर्थानां प्रकटमिदमेवार्पकमिति
 ध्रुवं ब्रूते राकाविधुमुखि पैंताका तव पदे ॥ २० ॥
 उपासाभिः कश्चित्कलयतु विलासाय तैनिमा-
 दिघ्नाः सिद्धीः सिद्धीभवतु मितबुद्धेरपि पुरः ।
 अन्नङ्के सृण्यङ्कस्तव स पदपङ्केरुहतले
 समाजः सिद्धीनां तव चरण एवेति वदति ॥ २१ ॥
 विलोक्य त्रैलोक्यस्थितललितमाणिक्यमखिलं
 परिश्रान्तो मातर्मुनिशरणयोस्त्वच्चरणयोः ।
 अपश्यन्सादृश्यं कचिदपि न दृश्यं मम तदा
 तयोरेवान्योन्यं समजनि समत्वव्यवसितिः ॥ २२ ॥
 स्थलीं चुम्बच्चम्पाचटुलमुकुलश्रेणियुगली-
 मुपान्ते निष्क्रान्ता निभृतविदलद्वाडिमदलात् ।
 मजेद्धीजश्रेणी यदि रंसमुखी तत्प्रियसखी
 भवेदुर्वीजाते तव पदसरोजाङ्गुलिततिः ॥ २३ ॥

१. अशोकस्य. २. तदीयप्रतिबिम्बमेव. ३. शरीरारम्भकैः. ४. निर्मलाकारैः.
 ५. सामुद्रिकप्रसिद्धश्चिह्नविशेषः. ६. अणिमाद्याः. ७. हे निर्दोषे. ८. अङ्गुशचिह्नम्.
 ९. रक्तवर्णा.

पदाम्भोजे भोजे^१ तव कुलिशचिह्नस्य मिषेतः
 सद्दोकारद्वन्द्वं कमलदलमृद्वङ्गि निवसत् ।
 श्रुतीनामाद्यन्तस्थितमभिमुखं वाङ्मयमुखं
 किमासां सर्वासामिह वदति तात्पर्यमिति नो ॥ २४ ॥
 दशेमाः प्रेमास्यै त्वदमलपदाग्रे श्रुतिशिखा
 निमग्ना जानीमः किल नखशिखापङ्क्तिमिषतः ।
 नकारोऽयं काकुं ध्वनयति खकारस्तु खगुणं
 शिखाशब्दः शीर्षं कविरिति परंतु स्मरतु मे ॥ २५ ॥
 समाजैः सम्राजां स्मृतमजरसां सर्वभुवना-
 म्बुजानां साम्राज्यं भजदुपनतच्छत्रललितम् ।
 अलंकुर्यात्तन्मे हृदयकमलं तेऽङ्घ्रिकमले
 लैलामं यत्कामं कमलनयनार्धाङ्गि कैमलम् ॥ २६ ॥
 सकम्पा शम्पा न त्यजति जलदालीजवनिकां
 न संध्यान्तर्धानादुचितमपरं ध्यायति पुनः ।
 विमुञ्चन्त्यारुण्यं तरणिकिरणास्तूर्णमनघे
 तवालोक्ष्य श्लोक्याश्चरणनखचिन्तामणिरुचः ॥ २७ ॥
 सदाशास्ते यस्त्वंत्परिचरणशीलाचरणतः
 प्रहारं प्राग्भारं कमपि कुसुमानां कलयितुम् ।
 अशोकस्य स्तोकोद्गतकिसलयं तस्य विदुषां
 रसज्ञा सर्वज्ञे कथयतु कथं त्वत्पदसमम् ॥ २८ ॥
 सुषोदग्रोदञ्चद्रससुरतरोश्चिह्निकिसलये
 सुमस्तोमे प्रेमात्मनि यदि कलङ्केन विकलाः ।
 कलाः प्रालेयांशोः किल मधुलिहस्त्वत्पदपुन-
 र्भवानां दृष्टान्तं दधतु वसुधानन्दिनि तदा ॥ २९ ॥

१. रुक्मिणीरूपेण भोजवंश्ये. २. व्याजेन. ३. दशोपनिषदः. ४. शब्दम्. वेदमिति
 शेषम्. खशिखा वेदशीर्षाण्युपनिषदः किं न, अपि तु सन्त्येव. ५. चिह्नम्. ६. छत्रा-
 कारचिह्नसहितं कमलाकारं चिह्नम्. ७. जन्मान्तरे खदाराधनेन लब्धसौन्दर्यादिगुणा
 युवतिस्तस्याश्चरणतः पादेन. ८. चिदात्मकदलविशिष्टे.

मणीमुद्रोद्गच्छत्किरणपटलच्छत्रविशदः

प्रदेशिन्या श्लिष्टः शंशिवदनया रौगघनया ।

धनुष्पाणेः प्राणेश्वरि भवतु ते(?) रौजति भव-

त्पदाङ्गुष्ठो जुष्टश्चतुरमुनिभिः प्राणचमरैः ॥ ३० ॥

कृपारूपे चापायुधविधुमुखि त्वत्पदनखा-

त्कृपास्रोतश्चोद्यात्यनिशमिदमुद्द्योतकपटात् ।

जितेन्दुर्यद्विन्दुः सृजति सुखसिन्धून्सपदि ता-

न्यदूर्मौ निर्मज्जन्त्यहह निखिला मुक्तिमहिलाः ॥ ३१ ॥

चकोरश्चन्द्रांशुं चुलकयति चिद्रूपिणि यथा

तथा चन्द्रोऽपि त्वचरणनखचन्द्रांशुनिचयम् ।

चकासत्त्वचिन्ताचरणचणचण्डीशचिकुरे

क्षयाचान्तोऽप्यञ्चत्ययमुपचयं तेन चतुरः ॥ ३२ ॥

यदम्भोदम्भोलिर्दुरितगिरिदर्पोपशमने

शिरः शंभोरम्भोरुहनयनरम्भोरु भजते ।

सदङ्गा सा गङ्गा त्वँदिनसमरङ्गासनतला-

नुषङ्गात्त्वत्तुङ्गाद्विजरुचितरङ्गान्वहति के ॥ ३३ ॥

करं डिम्भः शंभोरमरसरिदम्भोरुहधिया

सुधास्रोतः प्रोतस्मृतिरहिपतिः सर्वरसनाः ।

विरश्चेर्विश्चञ्चुं बिसचयरसाच्चञ्चलयति

त्विषां पूरे दूरादमृतनिधिपुत्रीपदरुहाम् ॥ ३४ ॥

द्युगङ्गागङ्गाङ्ग्याम्बुजगणरजःपिञ्जरतनू-

प्रैवालास्यैरालम्बितनखैर्मृणालाङ्कुरलवान् ।

१. राजमहिषीतुल्ययेति भावः. २. नखैश्चैलेन. ३. लौहित्येनावुरागेण च. ४. राजवदाचरति. ५. सालोक्यादिमुक्तिरूपाः. ६. त्वदीयध्यानेन प्रसिद्धस्य महादेवस्य मस्तके. ७. त्वदीयमिनसमरङ्गं रत्नप्रभया सूर्यसमं यदासनं सिंहासनं तस्य तलेनानुषङ्गात्संबन्धात्. ८. जले. ९. विः पक्षी. हंस इति यावत्. १०. सुवर्णकमलसमूहरजसा. ११. विद्वमतुल्यैर्मुखैः. १२. नखतुल्यानां मृणालानामङ्कुरलेशान्.

मरालानां बालाननुसरति किं तावकपदा-
 झुलीनां मालेयं गतिंजितमरालेऽब्जनिलये ॥ ३५ ॥
 इयं लाक्षा साक्षात्कृतसुकृतकल्पद्रुमफला
 शिलापट्टे पिष्टा ज्वलदनलकलोलितजले ।
 परिक्षिप्ता व्यक्तीभवदतुलरक्तिः श्रुतिशिरो-
 विमृग्यं सौभाग्येश्वरि तव पदं रञ्जयति या ॥ ३६ ॥
 सखीपक्ष्मप्रक्षालितभवदलक्ताङ्घ्रिसलिलं
 दयाक्लिन्ने क्लिन्नां विरचयति यां कामपि महीम् ।
 अहं तस्याः पांसुः कथमहह भूयासमथवा
 कुतो न स्यां मन्त्रैर्यदि कुलिशपत्रैश्च दलनम् ॥ ३७ ॥
 सुरैर्मुक्ता मुक्तास्तवकनिकरास्त्वचरणयोः
 पुरः सोमस्तोमा इव सपदि तत्तद्भुवनतः ।
 उपेतास्त्वामेते शरणममले त्वत्पदसुहृ-
 त्सरोजानामोजःक्षपणकृतमागः क्षपयितुम् ॥ ३८ ॥
 किमेतौ लौहित्याम्बुधिसमुदितौ विद्रुमतलु
 प्रवालावाहोखिलवणिमरसालस्य सरसौ ।
 प्रसत्तिखर्वापीकमलमुकुलौ किंस्विदतुलौ
 हरेराह्लादिन्याः किमुत चरणौ सर्वकरुणौ ॥ ३९ ॥
 यदग्रे प्रत्यग्रं जलजर्मजतामेव रसना-
 प्रसिद्धः ^१संनद्धो नवकिसलयः पल्लवतया ।
 यदस्यैतस्यैवंरसमपि तवैकापि न तुला
 तदप्येतल्लप्यं कथमपि तुलाकोटिकलितम् ॥ ४० ॥
 स्पृशन्ती यां शक्रोपलशकलचक्रांशुलहरी-
 सवर्णेयं वेणी कलयति वलच्छैवलरुचिम् ।

५

१. गच्छताम्. बहुवारं पश्यतामिति यावत्. २. उपमानीभवितुमुद्यतः. ३. पदः
 गदस्य लवतया लेशत्वेन रसनाप्रसिद्धो जिह्वारूढः. ४. एवंप्रसमेवंविधम्. ५. 'वेणी
 दीर्घा प्रशस्यते' इत्युक्तेः पाणिं स्पृशन्तीत्युक्तम्.

स्पृशन्त्यङ्कं प्रेमाङ्कितविरचितं कुङ्कुममयं

प्रिये विष्णोः पार्ष्णिः कनकनलिनीकन्द इव ते ॥ ४१ ॥

मदग्रे माध्वीकत्रजमदरवः किं पिकवधू-

कलः किं बल्लक्याः कणितमपि किं पङ्कजदृशाम् ।

कणन्त्येवं देवि ध्वनयितुमिमाः सर्वेनमतां

शरण्ये किङ्किण्यस्तव चरणयोः किंकिमिति किम् ॥ ४२ ॥

त्रयीचूडाक्रीडत्रिदशतटिनीखर्णनलिनी-

सभोक्तंसो हंसः स्पृशति न शुचिं त्वत्पदगतिम् ।

मदान्धोऽयं पुष्पं धयनिचयसंबन्धमलिनः

स्पृशेदम्बे स्तम्बेरमकुलमणिस्तां तव कथम् ॥ ४३ ॥

बहिर्द्वारि द्वैमातुरसुरपतिप्रख्यमखभु-

क्कदम्बे संबद्धाञ्जलिवलितमौलि स्थितवति ।

चकोरीभूयांसौ किमवनिकिशोरीचरणयो-

र्नखेन्दूनामंशून्सयतु वसन्दूरमजिरात् ॥ ४४ ॥

महःसिन्धू पङ्केरुहकुमुदबन्धू त्रिसुवन-

प्रदीपौ यद्दीप्तौ भवत इव खद्योतपृथुकौ ।

अशेषस्थानेषु ध्रुवसुखविशेषं विदधती

विचित्रोर्वीपुत्रीपदरुहततिर्मङ्गलमयी ॥ ४५ ॥

सुधाफेनच्छायाखचितसिचयेन प्रियसखी-

शतैर्या पर्यङ्कान्तिकमुपसृता केसरधियम् ।

स्पृशन्ती स्मेरं ते वदनमवलोक्यार्नमति सा

पदे रेखाराजी तव जयति राजीवनयने ॥ ४६ ॥

१. विष्णोरङ्कं स्पृशन्तीति पार्ष्णिविशेषणम्. २. प्रेमाङ्कितानि प्रेमलिखितचित्ररूपाणि विरचितानि यस्यिन्नङ्के. ३. केसरद्रवव्याप्तम्. ४. माध्वीका त्रमराः. ५. किं किमिति किङ्किणीशब्दानुकरणम्. ६. त्रयी वेदः शंभुरूपस्तच्चूडायाम्. ७. परोक्षतामापन्नो मञ्जीवः. ८. भवतीति शेषः. ९. उपनीता. महतां पादव्यासाय पादस्थाने उत्तमजातीयवत्त्वं निदधति तद्भक्ताः. १०. प्रणामसदृशीमधोगतिं भजते.

त्रपावश्या पश्यस्त्यजति ननु गीः कोशलपते-
 रसूर्यपश्यायाः पदकिसलयस्नानसलिलम् ।
 भवेद्योगे नद्यो हिमवदहिमांशुप्रभवयो-
 निर्लीना सेदानीमपि न पदवीं रोहति दृशोः ॥ ४७ ॥
 स्फुटः स्यां चेद्याचेद्वितरणगुणं स्वं मणिगणः
 स्वयं स्वर्गो वर्गः कुलमपि सुपर्वक्षितिरुहाम् ।
 कविर्वा कुर्वीत प्रतिममितैर्मोमिति भृशं
 विमृश्यादृश्यत्वं तव भजति गुल्फः किमु रमे ॥ ४८ ॥
 मिलिन्दत्वं विन्दे यदि वसुमतीनन्दिनि तदा
 त्वदीयाङ्घ्रिच्छायार्पितसरसमाल्यस्य रजसा ।
 परिष्वक्तः शैश्वद्रतिरहह यां यां दिशमिया-
 दहं तस्यां तस्यां दिशि तदनुगः स्यामनुयुगम् ॥ ४९ ॥
 पटीरः स्यां कस्यामपि भुवि यदि क्षीरधिसुते
 तदा केचिद्धन्याः शुभपरशुभिः खण्डश इमम् ।
 सृजेयुर्मा धैर्मावृति दृषदि मज्जेयुरपरे
 दधीरन्वा धीरं तव पदरुहे केऽपि कृतिनः ॥ ५० ॥
 निलिम्पस्त्रीहस्ताङ्गुलिकलितशक्राश्मशकलो-
 र्मिकालोकस्तोकेतरमधुपसंपर्कमधुरम् ।
 विहारक्ष्माहीरच्छविकुलसुधापल्वलनिभं
 मदीयं वैदेहीचरणनलिनद्वन्द्वमैखिलम् ॥ ५१ ॥
 यदुन्मेषे भूषास्त्यजति गिरिजाजानिरुद्धपः
 कैलङ्कं पर्यङ्कं नलिननयनः पत्रमनिलः ।

१. जानक्या गीर्वाणी पश्यन्ती परादिवाग्मेदेषु द्वितीया भवति. सा च चरणप्रक्षालनजलभजति गच्छति. तत्र प्रविशतीति यावत्. इत्थं त्रपावश्यायाः परम्परागम-
 त्रियागे तिरोहिता सरस्वती भवेत्. प्रयुज्यते हि लोकाः—अयं तत्र लज्जया जलभावं
 इति. गङ्गायमुनयोर्मध्ये जानकी वाणीरूपा सरस्वती लज्जया तिरोहिता तिष्ठतीति
 वः. २. वायुः. ३. धर्मस्य यागहोमादेरावृत्तदुष्टानं तस्यां योजयेयुः. ४. सर्वस्वभूतम्.
 , सर्परूपाणि भूषणानि तद्वनिश्रवणलोभेन श्रुद्धानि धारयितुं न शक्नोति. ६. मृग-
 म्. ७. शेषनागरूपम्. ८. मृगरूपं वाहनम्.

स मञ्जीयान्संजीवयतु जगतां मातुरुषसि
 व्रजन्त्या मञ्जीरध्वनिरशरणं जीवहरिणम् ॥ ५२ ॥
 अमन्त्यास्त्वच्चिन्तामणिगृहसमन्ताद्यदुदये
 विपञ्ची स्वं चोलं प्रविशति विरञ्चेर्भृगदृशः ।
 शुकोऽप्यस्याः पश्यत्यभिमुखमहो पञ्जरमुखं
 जगन्मातुः(तः) प्रातः स जयति भवन्नूपुररवः ॥ ५३ ॥
 यदप्याशाधीशास्तव दश लभन्तेऽङ्घ्रिजशिखाः
 शनैर्नूनं लनास्तदपि वरुणस्तत्र कैरुणः ।
 दिशि स्वस्यां यस्तां प्रमुदितसमस्तां प्रकटय-
 त्यपूर्वेन्दुं सर्वेऽप्यभिदधति यां निर्वृतिमयीम् ॥ ५४ ॥
 मणीनेकैकस्यां दशदश फणीशो बहति य-
 त्फणायां विच्छायाकृतनवदिनेशानवनिजे ।
 नखानां ध्यानाय प्रतिफणमयं तत्प्रतिकृतीः
 प्रतीमः सप्रेमा कलयत इमास्त्वचरणयोः ॥ ५५ ॥
 तपःस्फूर्जन्मूर्जस्वलनखकुलं तेऽङ्घ्रिकमलं
 मुनिः कश्चित्सच्चिन्मयि शिरसि दध्यौ प्रतिपलम् ।
 स एष श्रीशेषः शिरसि शिरसि त्वच्चरणयोः
 प्रपेदे सारूप्यं दश दश मणीन्विभ्रति शुभान् ॥ ५६ ॥
 विवाहे वैदेह्याः पदरुहमहःपाटलकलाः
 कृशानौ संक्रान्तास्तदवधि किलायं दैशकलः ।
 प्रविश्यामुं क्षामच्छविरपि रविर्धाम लभते
 नवीनं दीनेन्दुः स्वमिदमनुसृत्य प्रसरति ॥ ५७ ॥
 तृणमन्यश्चिन्तामणिमपि मुनिर्यः कलयति
 म्रियं प्राणात्पृथ्वीदुहितरिदमङ्गेस्तव नखम् ।

१. अतिशयेन मञ्जुः. २. चीनो बालो यथा फलविशेषं लब्ध्वा तं सर्वेभ्यो दर्शयति
 तथा. ३. बहैर्दश रत्नेर्द्वादश चन्द्रस्य षोडश कलाः सन्तीति तादृशकाः. ४. अग्निप्रवे-
 शमकुर्वाणोऽत एव कीमक्तेजोहीनो विधुः स्वमनुसृत्याकाशानुत्पन्नार्णो भूला धावति.

कथं तन्माणिक्यप्रमित(तिम)मिति शक्यं कथयितुं
 किमारोपस्थानी द्युमणिरपि यस्यैककिरणे ॥ ५८ ॥
 ससंकोचाः सिञ्चन्त्यमरललनाः कुङ्कुमरसै-
 र्नमच्छंभुं संभावयति च कुसुम्भाक्तसिचयैः ।
 पिघत्ते या पिष्टातकपटलतो दिङ्मुखमियं
 श्रियं दिश्यालक्ष्मीचरणरुहलौहित्यलहरी ॥ ५९ ॥
 विरिञ्चाद्यैरर्च्यै तव चरणयोरर्चनकृते
 शुभैः पुण्यैः शोभाजुषि मरकताकाशचषके ।
 चकास्तीदं चन्द्रोज्ज्वलनमखिलामोदजनकं
 ससंकोचं नो चेत्कथममुकयोः स्पर्धि कमलम् ॥ ६० ॥
 कुरुक्षेत्रं क्षेत्रं कुरु चरणयोः सच्चरणयोः
 सरस्वत्या कान्त्याङ्गुलिवलयशक्रोपलरुचा ।
 समुद्यत्कालिन्ध्याजनजननि वृन्दावनमिदं
 मखाग्रप्रत्यग्रद्युतिगगनधुन्या सुखवनम् ॥ ६१ ॥
 दरोन्मीलत्कल्पद्रुमकुसुमसौरभ्यलहरी-
 धुरीणैर्धम्मिल्लैः सुरयुवतिभिर्धूतरजसी ।
 त्रिलोकीनिःशोकीकरणनिपुणे रामरमणी-
 पदत्राणे प्राणेशितुरिव रतेनौमि शरधी ॥ ६२ ॥
 स्फुरामि द्युस्वामिप्रमुखहृदयान्तर्ध्रुवमहं
 मदन्तः सीतायाः स्फुरति वसुमत्याः पदमिदम् ।
 अमुष्यान्तः किं किं न सुखमिति किङ्किण्यनुरण-
 त्कृतैरङ्घ्रित्राणं भणति धरिणीनन्दिनि तव ॥ ६३ ॥
 वनं म्लानीकर्तुं विमृशति हिमानी वनरुहा-
 मियं सेना तेषां खलु मधुलिहामम्बुजधिया ।
 झटित्यावां घावेदिति किमु पदाभ्यां तव धृते
 पदावन्यावन्यादृशमणिधरे प्रेयसि हरेः ॥ ६४ ॥

प्रणामं कुर्वाणः पदकमलयोस्ते विमलयो-
 स्त्रयाणां त्राणाय प्रभवति मनोजाम्ब जगताम् ।
 प्रवीणे तत्राणे नमयति शिरो यः कृतिवरः
 स कां सिद्धिं विद्यादिह बहुतरां मुह्यति मनः ॥ ६५ ॥
 पदस्वेदामोदप्रसरणसमाहृतमधुपे
 विमुक्ते मञ्चस्याक्रमणसमये भूमिसुतया ।
 पदत्रे सुत्रामद्रुमकिसलयप्रश्लथनव-
 प्रसूने केनेमे शिरसि सरसं न प्रणिहिते ॥ ६६ ॥
 न साक्षादस्पाक्षीन्मृगरिपुमृगाक्षीपदयुगं
 तदप्येतां चिन्तां वरमकृत चिन्तामणिकुलम् ।
 विना याच्यां वाचामविषयफलं दातुमुचिते
 यदासक्तं नक्तं दिवमवनिजापैत्रयुगले ॥ ६७ ॥
 स्वशोणिम्ना निम्नानमरमणिमौलीन्विदधती
 सुस्रोद्योते हेतू बत नयनयोरभ्युदयदे ।
 जगद्वन्द्ये संध्ये इव सकुरुविन्दे त्रिजगतः
 सवित्रि त्वत्पत्रे परमनुसृते तारकवरैः ॥ ६८ ॥
 अमी नूनं चामीकरतनुगुणैः पूर्णनिपुणैः
 प्रणीताः पत्राणे तव नवतराः कल्पतरवः ।
 प्रयच्छन्तो वाञ्छोपरि विदधते लैञ्छनधुरं
 पुराणं गीर्वाणद्रुमगणमल्लिङ्गातकपटात् ॥ ६९ ॥
 मृशामः सुत्रामद्युमणिवरुणास्त्वत्पदैवर्नीं
 समर्थाः स्पष्टं न व्यवसितपुमर्थास्तदपि ते ।
 वसन्त्योतप्रोता यदिह मिथिलाधीशतनये
 शचीशम्रावाणस्तरणिमणयो मौक्तिकगणाः ॥ ७० ॥

१. कल्पवृक्षपुष्पाचिन्ते. २. मृगो मारीचस्तद्विपू रामः. ३. पादत्राणयुग्मे. ४. कल-
 ङ्गभारसहितम्. ५. पादत्राणिकाम्.

त्रिवेणीयं चित्रा त्वदमलपदत्राणजटिता-
 रुणश्चेताश्चेताद्भुतमणिमयूखैः परिणता ।
 गिरां देवी यस्यामपि सुरसरिद्वास्करसुता
 जनानां धुन्वाना सकलशमलं मञ्जतितराम् ॥ ७१ ॥
 यदीहन्ते हन्त श्रवणकुहरेऽनाहतरुता-
 नुसंधानं हित्वाद्भुतसुखनिधानं शमघनाः ।
 दिवो गव्याः स्तव्यं सुरमणिरणन्नूपुरनुतं
 मम प्राणः क्षोणीदुहितृचरणत्राणरणनम् ॥ ७२ ॥
 दयानन्ते चिन्तामणिमपि पैदस्यावनि मृदु-
 खनैः कर्णे कुर्वन्त्यमृतरससर्वस्वमधुना ।
 सखीहस्तन्यस्तोभयकरतलां खिग्धतरलां
 दृशोरध्वानं मे गमय कमलामातकमलाम् ॥ ७३ ॥
 दयाशीले लीलापरिषदि शुक्रः स्यां तव तदा
 चलच्चञ्चुश्चुम्बन्पदकवचयोस्ते कवचितम् ।
 मणिग्रामं कामं विदलविदलद्वाडिमधिया
 करोमि स्मेरां त्वां सह सहचरीभिर्मुहुरहम् ॥ ७४ ॥
 अये रामक्षामोदरि मयि कृपां कल्पय तथा
 सदासौ त्वत्सौधावनिषु हरिणीभूय विहरन् ।
 यथा दूर्वापूर्वाङ्कुरचयधिया चुम्बति भव-
 त्पदत्राणप्रोतत्रिदशपतिमाणिक्यकिरणान् ॥ ७५ ॥
 पदाङ्गुल्यस्तुल्यांस्तव कुसुमशस्त्रस्य विशिखा-
 ज्जगज्जिष्णूञ्जेतुं कथमकलयन्वज्रकवचम् ।
 अनायासावासं स्मृतिमयमैयं वर्म कलय-
 न्सुजिह्वब्रह्मास्त्राप्यपि विफलयत्यम्ब शतशः ॥ ७६ ॥

ईलालीलोनमीलकुतुकलतिकापत्रजरजः

कृपावीरः कश्चिद्वितरति समीरः सकृदपि ।

विमुक्तिकामाङ्गीवदनकमलामोदलहरी-

मुरीकर्तुं को वा स्पृहयतु तदा क्ष्वेडलहरीम् ॥ ७७ ॥

पदत्रेऽस्मिन्मुक्ताखिलकलुषमुक्ताफलमिषा-

त्कैविर्देहव्यूही निवसति बलेरेष सचिवः ।

कथं नो चेद्वैरोचनिरनिमिषाधीशनगरी-

मुरीकुर्याद्भूयो दनुजदमनप्राणदयिते ॥ ७८ ॥

कृती वंशोत्तंसः स किल नलिनाक्षस्य महिले-

ऽखिलैर्मुक्तेत्युक्ता कवचयति यत्संततिरियम् ।

चिरं चित्ते चिन्त्यं चरणकवचं तेऽभिदधती

नियुक्तं मुक्तानामपि सुखविधानेष्विदमिति ॥ ७९ ॥

कृपायुक्ते मुक्तामयभवदुपानत्प्रसृमर-

प्रभापूरक्षीराम्बुधिरयमगम्यो मम गिराम् ।

लभन्ते ध्यायन्तोऽप्यमितममृतं यं सकृदपि

श्रियोऽसंख्याः संख्यावदभिमतदिव्या अघिगवीः ॥ ८० ॥

परित्यज्य प्रार्ज्यानपि मखभुजो मय्यवनिजा

पदाभ्यामभ्यस्या वसतिरिति पद्माहिनि मदम् ।

जहीहि त्रायेथामिति कथयतः कापि समये

न किं हित्वापि त्वां मम वसतिमायास्यत इमे ॥ ८१ ॥

द्विजोत्तंसैर्हसैरविरतमुपास्याम्बुधिसुता-

पदावन्यावेते कनककमलिन्यावनुपमे ।

यदुद्दामेन्द्राश्मद्युतिविततनालेषु दिविष-

द्विशालाक्षीरिङ्गत्करकमललक्षं विजयते ॥ ८२ ॥

१. भूमिसुतापादत्राणसमुद्भूतं रजः. २. भृगुः. ३. मुक्ताफलोत्पत्तिस्थानं वेणुश्रेष्ठः.
४. गोभ्यः कामधेनुभ्योऽधिकाः.

विदूराद्वन्दारुत्रिदशवरकोटीरशिखर-
 स्फुरद्धीरक्षीरोज्ज्वलकरसहस्रद्युसरितः ।
 यदिन्द्राश्मश्रेणीकिरणवरुणागारशरणा
 विराजन्ते सन्तः सरत तदिलाजाङ्घ्रिकवचम् ॥ ८३ ॥
 मुखब्रह्मब्रह्मप्रमुखसुरकोटीरशिखर-
 स्फुरद्धीरक्षीरच्छविहरमहःपूरनिवहः ।
 यदिन्द्राश्मश्रेणीकिरणनिकरे सागर इव
 प्रवाहः स्वर्वाप्यास्तदवतु सवित्र्यङ्घ्रिकवचम् ॥ ८४ ॥
 समुद्रान्तर्निद्राप्रवणभगवच्चन्द्रवदना-
 पदाधारोद्गारी स्फुटपुरटपीठोद्भवतटात् ।
 पटुप्रेमप्रह्वामरकमुकुटोद्धृष्टकटका-
 दुदञ्चद्भिः पुञ्जैः कनकरजसां पिञ्जैरमुखः ॥ ८५ ॥
 पदावन्योर्धन्ये तव वितरणं वेत्यनिमिष-
 द्रुमाली त्वल्लीलावनमुपगता नन्दनवनात् ।
 भवत्यां खेलन्त्यामुपवनसरस्यां यदनयो-
 र्स्तलस्थेये प्रेम्णा सृजति कुसुमैरर्चनमियम् ॥ ८६ ॥
 अजस्रं यः संसत्यभिनवभवत्पक्वचयोः
 समन्तात्सीमन्ताभरणनवसिन्दूरशबलः ।
 तमेव स्वर्वामासुरभिकवरीमालयरजसां
 कदम्बं हेरम्बः शिरसि कुरुते लम्बकरतः ॥ ८७ ॥
 पिघत्तस्त्वत्पत्रे चरणशतपत्रे तव जग-
 त्प्रसिद्धे सिद्धीशे सुरतरुसुमौषः पुनरिमे° ।
 इमं तावद्भावग्रहिलविबुधोचंसमहिला-
 कबर्धस्ता एताश्चतुरमधुकर्कः पिदधते ॥ ८८ ॥

१. मुखे ब्रह्म वेदो येषाम्. २. गङ्गायाः. ३. भक्तो भवतीति शेषः. ४. सुरद्रुमावो-
 देशस्थितौ सत्याम्. ५. शुण्डादण्डेनादाय. ६. भवदीयपादत्राणे. ७. पादत्राणे.

जगद्योगक्षेमौ जनकजगतीजानितनये
 त्वदीये पादाब्जे बहत ईमके रत्नकवचे ।
 मम प्रेमप्राणावपि बहत एते पुनरहं
 बहाम्येतौ तस्मादिह मम समानोऽस्तु कतमः ॥ ८३ ॥
 बहिर्मुक्ते लीलागृहगमनवेलासु वसुधा-
 दुहित्रेत्यङ्घ्रिरे निजविफलतां मा कलयताम् ।
 विना वां किं वास्याः पदकिसलयौ द्रष्टुमधिको-
 त्सुकानां लोकानां जनयतु विनोदं नयनयोः ॥ ९० ॥
 परिष्वक्ते मुक्तावलिभिरभितस्तेऽङ्घ्रिकवचे
 नमन्तो दूरेण प्रणयरसपूरेण तरलाः ।
 सुपर्वाणः के नो पशुतरुविशेषान्यतरतां
 स्तुवन्तो निन्दन्ति त्रिदशपदवीं रामदयिते ॥ ९१ ॥
 उषस्तीरोत्तीर्णत्रिदशपुरपूर्णेन्दुवदना-
 झलिस्रस्तस्वर्णाम्बुजनवरजस्यर्णवसुते ।
 त्वदङ्घ्रिस्पृक्पीठाङ्घ्रिषु परिषिभूते घृणिरयं
 लुठित्वा तद्भागं जगति सविभागं वितरति ॥ ९२ ॥
 पुरःपश्चात्पार्श्वे प्रणमदमरान्तर्गतगजा-
 ननापर्णापर्णारमणतिलकार्धेन्दुकिरणैः ।
 चतुःस्रोतःपूर्णं तव सैविधुरत्नासनमये
 सवर्णं स्वर्णाद्रेः स्रवदमरसिन्धोः प्रतिदिशम् ॥ ९३ ॥
 पुरो नम्रान्कम्रोत्तमरमणपत्पद्मसुषमा-
 समुद्रामग्नं ते स्पृशतु हृदयं मा स्पृशतु वा ।
 परं त्वेतानन्तस्तव चरणपीठं मणिमयं
 स्पृशत्येव स्तुत्ये प्रसरदनुरागोर्मिनिकरम् ॥ ९४ ॥

१. इमे पादाब्जे. २. युवां विना किं वस्तु विनोदं जनयतु. ३. सूर्यः. ४. चन्द्रका-
 न्तखचितम्.

दरोदञ्चत्पञ्चद्रुमसुमचयो यच्चरणयो-

र्न सीम्नि स्थेमानं वहति सहसोर्नीत ईतैरैः ।

सुनासानां तासामपि शयपुटैश्चुम्बितरुचो

जयन्त्युर्वीजाते तव चरणपीठस्य चरणाः ॥ ९५ ॥

तपस्तप्तं पद्मैः पयसि गलितं केवलहिमे

दुरापा तत्प्राप्ता सुरपुरवधूपाणिपदवी ।

सुरद्रूणां पुष्पैरहह सहवासश्च विहितः

पुटीभूतैः स्पृष्टास्तदुपरि भवत्पीठचरणाः ॥ ९६ ॥

श्रियो लीलाहर्म्यात्पदकमल उन्मीलति मना-

ङ्घ्रिमीलत्यालीनामुषसि करनालीकनिकरः ।

निमीला कीलालशयशतदलैर्यत्कुवल्यै-

र्द्वुतं मुक्ता युक्तं तदपि शशिकृत्यं विभृशताम् ॥ ९७ ॥

समस्तो विन्यस्तस्तव चरणयोः प्रेमरसिकै-

र्भरोऽमूभ्यां मूल्योज्झितमणिनिर्घोषपरि पुनः ।

तथात्मीयाज्ञायाङ्घ्रिषु च त इमे दुर्वहतमं

पुमर्थानां भारं ददति नमतो मूर्धनि बलात् ॥ ९८ ॥

अयः स्पर्शस्पर्शात्कनकमिव मुक्ताकवचितं

पदस्पर्शात्पीठं तव भवति माणिक्यमनघम् ।

विमुक्तं यन्मुक्तामयमिव पुनर्भाति स भव-

त्पदाभ्यां विश्लेषाद्धवलिमविशेषोऽस्य वरदे ॥ ९९ ॥

सहस्रेणाप्यक्षणां तव चरणयोर्वीक्षणत्रिधा-

वत्तप्तः^९ संसद्यामिर्नरमणि ईक्संभवति ते ।

महेन्द्रो मायाभिः पुरुषपुरमूढत्सु च बहं-

स्त्वदङ्घ्रौ संक्रान्तौ बहिरपि गिरां पश्यति बहिः ॥ १०० ॥

१. दूरीकृतः. २. पुष्पार्पकभिन्नैः सेवकैः. ३. ताः कराञ्जलीकुर्वन्तीत्यर्थः. ४. सिं-
हासनोपरि. ५. स्पर्शो नाम पाषाणविशेषो यत्स्पर्शाद्बहिः सुवर्णभावः. ६. सभायाम्.
७. इनः प्रभू रामः. ८. इन्द्रो नेत्ररूपो भवति.

सुमोलोचस्यूतायतसितसहस्रच्छदलता-
 सहस्रं संक्रान्तं मणिमयभवनमण्डपभुवि ।
 सहस्रं शेषाणामिव धरणिमूलोन्नतशिरः-
 सहस्राणां स्तोतुं तव पदमिदं कौतुकनिधे ॥ १०१ ॥
 अहो पूर्वापूर्वामरगुरुयुगं तेऽङ्घ्रियुगलं
 न शक्नोति स्तोतुं कलियुगजनेः कात्र गणना ।
 प्रलापं श्रुत्वा मे तदपि नखकोटीन्दुशकल-
 प्रभाजालव्याजाद्भसति मुदितं वत्सलमिदम् ॥ १०२ ॥
 मनोभूवामाक्षीसम्यहरमृगाक्षीपरिषदो
 दृशः सक्ता नक्तं दिवमवनिजे त्वत्प्रियदृशोः ।
 तैर्योस्तावद्भावस्तव नयनयोस्त्वन्नयनयो-
 स्तवैवाङ्घ्रयोस्तस्मान्मम हृदयमत्रैव रमते ॥ १०३ ॥
 चिदानन्दां मन्दस्मितदमितराकेन्दुशतकां
 मुकुन्दाङ्गे लग्नां घुस्फणरसमग्न्याम्बरधराम् ।
 स्फुरन्नासामुक्तामुरसि नवहारेण मधुरां
 तडित्काञ्चीं काञ्चित्स्मरत चतुराश्चारुचरणाम् ॥ १०४ ॥
 दुकूलेनाचूडामणि पिहितमानूपुरमहि
 स्वरूपं तेऽनन्ते चरणयुगलं मुक्तमतुलम् ।
 नखज्योतिःस्रोतः सुरमुकुटरत्नांशुनिकरा-
 त्परावृत्तं रत्नांशुकमिव विधत्ते पुनरिदम् ॥ १०५ ॥
 शरज्योत्स्नाजालोज्ज्वलमपि दुकूलं विजयते
 यदङ्गानां सङ्गात्सपदि रजनीरञ्जितमपि ।
 पुनर्यस्या हास्यैर्मृतसरसीकेन सहस्रं
 श्रियः पश्याम्यस्याश्चरणकिरणैर्विश्वमरुणम् ॥ १०६ ॥

१. सुमोलोचः पुष्पमयवितानम्. २. मुक्तालतासहस्रमित्यर्थः. ३. पूर्वामरा दैत्याः,
 अपूर्वामरा देवाः. ४. रामचन्द्रनयनयोः. ५. रामनयनयोः. ६. हरिद्रा. ७. चन्द्रेण.

सुधावीचीनीचीकरणनिपुणापाङ्गकरुणा-

तरङ्गैरुत्तुङ्गैश्चरणशरणं सिञ्च कृपणम् ।

मम प्रज्ञावापीप्रभवनवकाव्याम्बुजवने

पदन्यासं कुर्याः सरसिजनिवासव्यसनिनि ॥ १०७ ॥

वितानाधस्तानाः शतदशकमुक्तामयलताः

सभायामाभान्ति त्रिदशसरिदोषा इव तव ।

प्रभाभिर्वीचीमिस्तव नखमयूखामृतनिधे-

र्विलोलैः कल्लोलैः सह परिमिलन्त्यो रसनिधे ॥ १०८ ॥

सुराः सर्वे खर्वास्तव चरणमूले सुरतरो-

स्त्वभासीना मूलेऽनुचितमिति मत्वा सुरतरुः ।

भवन्मञ्चाधस्ताद्भवि विविधरत्नेषु बहुधा

विशन्प्रायश्चित्तं चरति बहुरूपैः परतरे ॥ १०९ ॥

कपिद्वारा वारामुपरि जलधेः सेतुतरणि-

र्यथोदारा धाराधरसुरुचिरामेण रचिता ।

मैया द्वारा नारायणविधुमुखीपन्नतिरियं

भवोद्गारा साराश्रयहृदयरामेण विहिता ॥ ११० ॥

प्रकृत्या भृत्योऽहं श्वसन इह सामन्ततिलको

मनश्छत्रं पीठं हृदयशतपत्रं विकसितम् ।

सुमानां सम्राजोर्जगदहमहंपूर्वमवतो-

र्वचः स्फीतं सीतारुणचरणयोश्चामरमिदम् ॥ १११ ॥

प्रेमरत्नरचिताक्षरहैमदण्डमण्डितमुपासकगृह्यैः ।

गृह्यतां दशमुखप्रतिमल्लवल्भाचरणचामरमेतत् ॥ ११२ ॥

इति श्रीमद्रामचरणचन्द्रिकाचकोरायमाणश्रीमारुतिसिद्धान्तविहरमाणविद्वद्गुरीण-
कौन्तेयाचार्यसूनुश्रीनिवासाचार्यविरचितं सीताचरणचामरस्तोत्रम् ॥